



ЗВЯСТАЖЭ

Адрэс рэдакцыі і адміністрацыі: Вільня, Віленская вул. 12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача святаў і адпачынальных дзён. Адміністрацыя ад 9 да 3 г.

Выходзіць два разы у тыдзень.
Падпіска на адзін месяц з дастаўкай да хаты 100.000 м.п. Для заграўніцы удвая даражэй.

Няпрыйнятыя у друк рукапісы назад не вяртаюцца.
Аплата надрукованага залежыць ад Рэдакцыі.
Цана аб'екта: перад тэкстам 15.000 мк., сярод тэксту 13.000 м. і на 4 стр. 12.000 м., за радок пятагу у 1 шт.

№ 2.

Вільня, Чацьвер, 1-га лістапада 1923 г.

Год I.

Жыццё вучыць.

Газеты наказываюць аб шырокай забастовачнай хвалі, разьліўшайся па ўсенькай Польшчы.

Сьледам за забастоўкамі ў розных прыватных капальнях і фабрыках, забастовачны рух абхваліў такую важную ў жыцці гаспадарства галіну, як чыгункі: васьмь ужо колькі дзён блізу на ўсім абшары гаспадарства бастуюць машыністы і другія чыгуншчыкі.

Тое, што фінансавы крызіс і страшэнны рост дарагоўлі давялі да выбуху забастовачнага руху—нікога дзівіць ня можа: голад, як кажуць,—ня цётка... Але ў-ва ўсім гэтым руху ёсьць адзін мамэнт, міма якога нельга прайсьці моўкі.

Справа ў тым, што забастовачны рух аказваўся незалежным ад якога-колечы ідэйнага кіраўніцтва—ці то кіраўніцтва партыяў, ці кіраўнічых прафэсійных арганізацыяў.

Болей таго: забастоўкі пачаліся супраць партыйных пастановаў, супраць волі кантралі прафэсійных саюзаў...

Што гэта значыць? Што паказае?

Паказуе гэта тое, што кантральныя органы польскіх сацыялістычных партыяў, якія многа сіл і энэргіі патрацілі на прышчэплваньне работніцкім масам зусім незразумелых апошнім нацыяналістычных лэзунгаў і імкненьняў, якія—у імя высокіх, але гэтак сама мала зразумелых масам, дзяржаўных інтарэсаў—паставілі сацыяльныя праблемы на другое месца, аказаліся збоку ад запраўднага жыцця польскіх работнікаў, для якіх сацыяльныя пытаньні мелі, маюць і мець будуць найвялікшае значэньне.

Паказуе гэта, што, пакуль розныя „партыйнікі“ займаліся „высокай палітыкай“, масы жылі нечым другім, усё больш аддаліліся ад сваіх натуральных павадароў і ў канцы выйшлі спад уплываў партыяў.

Паказуе гэта, ўрэшце, што польскія левыя партыі ў сваёй дзейнасьці зрабілі нейкую абмылку, ці мо' не здалелі адчуць настрояў работніцкае масы, не ацанілі, як сьлед, ні перажыванага мамэнту, ні сваіх уласных сілаў і значэньня.

У гэтым — вялізарная небясьпека для ўсяго работніцкага руху ў Польшчы: разьішоўшыся з сваімі натуральнымі ідэйнымі кіраўнікамі, гэты рух лёгка можа папасьці на лусім фальшышву дарогу, на якой, нічога не здабыўшы, будзе пераможаны варажымі сіламі.

Але магчыма і другое: тыя партыі і арганізацыі, што ня здолелі ўдзяржаць кіраўніцтва рухам у сваіх руках, аказуцца прымушанымі адкінуць усё свае старыя праграмы і ўхапіцца за стыхійныя лэзунгі руху, каб не астацца „генаральным штабам“ бяз арміі. Куды яны зайдучь у такім прыпадку, ізноў-жа ня могуць сказаць ні яны, ні работнікі.

Узняўшыся перад нашымі вачыма забастовачны работніцкі рух — гэта доказ глыбокага крызісу, які перажываюць польскія левыя партыі. Гэта—доказ банкруцтва іх старога палітыкі вечнае ўгоды з буржуазіяй, да якога давеў іх хваравіты нацыяналізм. І васьмь,

ня глядзячы на ўсю небясьпеку неарганізаванага, саматужнага выступленьня польскіх працоўных масаў, ня глядзячы на аканчальныя вынікі сучаснае забастоўкі для забаставашых, можам з поўным перакананьнем сказаць, што яна прынясе некаторую карысьць: яна прымусяць партыйных лідэраў, далёка адыйшоўшых ад запраўднага жыцця, спусьціцца з сваёй недасяжнай для звычайнага работніка вышыні на зямлю і сур'ёзна задумацца аб зьмене сваёй тактыкі.

Спор, які ўзняўся ў лоне самае арганізацыі Польскае Партыі Сацыялістаў на грунце праекту рэзалюцыі на партыйны кангрэс, толькі пацвярджае гэту нашу думку.

Мы перакананы, што пры пераглядзе сваёй тактыкі і мо' нават праграмы польскія сацыялісты знойдуць урэшце язык дзеля паразуменьня і з працаўнымі масамі нацыянальных меншасьцяў Польшчы, ад якіх паны Недзялковскія і іншыя сацыял-эндэкі пастараліся аддзяліць кітайскім мурам польскі пралетарыят, польскія працоўныя масы места і вёскі.

А ў гэтым будзе бязспрэчная карысьць— „наша і ваша“!

Перад сьпісам насяленьня.

У хуткім часе польская ўлада зьбіраецца зрабіць сьпіс жыхароў б. „Сярэдняе Літвы“, — значыць, тае часткі Віленшчыны, якая прылучана да Польшчы год таму назад на аснове пастановы так званага „віленскага сойму“.

Адносныя ўрадовыя ўстановы ўжо рыхтуюцца да гэтага сьпісу згодна з інструкцыямі, дадзенымі з Варшавы.

Мы ня ведаем зьместу гэтых інструкцыяў. Мо' яны і дужа справядлівыя адносна да ўсіх нацыянальнасьцяў, якія жывуць у Віленшчыне. Але выпадзіць іх будуць не аўтаматы, а жывыя людзі, і ад настрояў і імкненьняў гэтых жывых людзей будуць залежны вынікі праектаванага сьпісу.

Судзячы паводле настрояў польскага грамадзянства Віленшчыны і ўзрачыся на паступкі адміністрацыі, нельга спадзявацца на б зстароннасьць сьпісуючых пры азначэньні нацыянальнасьці жыхароў. Настрой польскага грамадзянства—як „правіды“, так і „лявіцы“, — ярка нацыяналістычны, захватніцкі на карысьць польшчыны; адміністрацыйная практыка паказуе, што пры азначэньні нацыянальнасьці беларусаў, як каталікоў, так і праваслаўных, польскія ўрадоўцы скрозь запісваюць іх, як „палякоў“.

Аўтар гэтых радкоў, беларус-каталік, нядаўна пераказваўся на сабе, як запісваецца „нацыянальнасьць“ і „матчына мова“ рэкрутаў у Вільні ў „Р. К. У.“. Хто каалік, таму, ня пытаючыся, пішуць: „polak“, „język macieszysty—polski“, хаця-бы напольску не гаварыў, а ламаў свой беларускі язык на нейкі паскудны „польскі“ жаргон. Аўтар гэтае сьцяпіў у дзвюх кнігах паправіў запісы аб сабе: замест „polak“, „polski“ на „białorusin“, „białoruski“, — ды як жа зьдзівіўся, калі, ня глядзячы на ўсё гэта, ў „вайсковай кніжцы“ прачытаў, што ягоная мова—„польская“!

А колькі нам даводзілася бачыць пашпартоў, выддзеных у паведах беларусам праваслаўным, дзе яны запісаны, як „палякі“, хаця напольску нават не гавораць! Урэшце, ў гэтай жа Вільні нам давялося бачыць дэмавую кнігу, дзе розныя „Грыгор'евы“, ці „Вороб'евы“, праваслаўныя-расейцы, паказаны, як палякі...

Яшчэ лепшы доказ фантастычнасьці нацыянальнае статыстыкі на „Kresach Wschodnich“ даюць вынікі сьпісу, што адбываўся ў а часоў „пававаньня“ генаральнага камісара Ю. Асмалоўскага. Тады аказалася: першае, што ў 3-х аддзелах Беларусі няма ніводнага беларуса-каталіка; другое, што ўсе тутэй-

шыя каталікі—палякі; трэцяе, што палякамі запісана была значная частка беларусаў-праваслаўных і праваслаўных-жа расейцаў, ды гэтак у Польшчы зьявілася даволі вялікая група „polaków wyznania prawoslawnego“...

На аснове ўсяго гэтага мы маем даволі прычыны баяцца, што вынікі новага сьпісу насяленьня будуць у такой-жа меры „згодныя з праўдай“, як і вынікі папярэдніх: настрой грамадзянства і адміністрацыі, у сувязі з такімі фактамі, як беластоцкі працэс, ці апошнія арышты вучняў 4 і 5 класы ў Вільейшчыне, вінаватых чуюць не ў арганізацыі „беларускага паўстаньня“, напэўна ня мог стацца больш толэрантным і шрыхільным да беларусаў...

Васьмь, беларусы павінны загадзя прыгатавацца да сьпісу насяленьня, глумачучы менш сьведомым братам сваім, каб, па-першае, не баяліся запісывацца тым, чым яны запраўды ёсьць: беларусамі; па-другое, каб акуратна дапільнавалі, каб іх заявы былі правільна запісаны сьпісуючымі асобамі.

Ведама, каб сьпіс меў запраўды вагу, каб быў годны веры, ўлада павінна прыцягнуць да яго ўсе нацыянальнасьці краю і так складаць камісіі, каб у іх былі прадстаўнікі і беларусаў, і літвіноў, і жыдоў. На жаль, спадзявацца на гэта пры сучасным палітычным курсе абсалютна немагчыма. І нам астатняцца толькі адно: усьведамляць народ аб яго абавязку сьмела і адкрыта заяўляць праўду аб сваёй нацыянальнай прыналежнасьці і дапільнаваць правільнасьці запісаў.

Кожны беларус павінен зразумець, якое вялікае значэньне мае для нашае будучыны выяўленьне запраўднае лічбы беларускага насяленьня імяна ў Віленшчыне, дзе робіцца ўсё, каб толькі паказаць, што тут жывуць выключна палякі. І ўсе, хто жыў і здольны зразумець гэта, няхай выпадзіць свой сьвяты абавязак перад сабой, перад сваімі дзецьмі і перад усім сваім народам.

Г. Б.

Чэская „Трыбуна“ аб Польшчы.

Уплывовы часкі орган зьмясьціў вельмі цікаўную перадаву аб палажэньні і палітыцы сучаснае Польшчы; трохі скарачана падаем гэты артыкул нашым чытачом.

Унутранае палажэньне Польшчы, кажа газета, пагаршаецца з кожным днём.

Усялякія спробы выйсьці з блуднага кола, у якое папала Польшча, ў значнай меры па ўласнай віне яе грамадзянства, не ўдаліся.

Цяпер польскі народ запраўды ня мае ўжо нікога, на каго-б мог абазьверціцца, да каго-б меў даверые,—хто б здалеў сваім аўтарытэтам і гаспадарственным дазнаньнем спыніць эканамічную і палітычную разруху ў краі.

У грамадзянскай апіні пануе замяшаньне, агульнае недаверые абыймае ўладу, апарат, парлямэнт...

Эканамічны крызіс і разруха дайшлі ўжо да таго, што кожны думае толькі аб сабе,—каб толькі адраптаваць нека сябе і сваё, і ніхто ня думае аб гаспадарстве...

Польшча ўжо знаходзіцца у тым самым палажэньні, як Расея і Нямецчына,—напярэдадні фінансвае катастрофы...

Можна-б быў яшчэ час для ратунку, але ўсё пытаньне—ў тым, ці здалеюць польскія палітыкі зрабіць патрэбнае „аздараўленьне фінансаў“ Краю.

Але тутакж якраз і ідуць на нас самыя цяжкія сумляваньні...

За 5 гадоў сваёй гаспадарственай самастойнасьці польскія палітыкі выказалі так мала арганізацыйных здольнасьцяў, што самі іхнія найбольш разумныя дзеячы, як б. мін. фінанс. п. Вл. Грабскі, са страхам глядзяць у заўтрашні дзень Польшчы...

Усялякія пазываньні на войны, на адсутнасьць цвёрдых граніц і г. п. цяпер ужо—зусім безпадстаўныя,—тым больш, што ўсе споркі, якія палякі вялі са сваімі суседзямі, прынясьлі ім шмат гаспадарскіх, зямельных і палітычных карысьцяў.

Мелі запраўды столькі карысьцяў, што папросту ня далі з імі рады...

Ні папярэднія міністэрствы, ні Вітасайскі ўрад ня мелі і ня маюць ані стояккі розуму, каб выкрыць

запраўдныя прычыны гаспадарска-фінансавага ўпадку, ані столькі добрай волі, каб шукаць запраўднага выхаду з палажэння, ня кажучы ўжо аб тым, каб вырашыць найважнейшую праблему Польшчы, як гаспадарства—з пункту гледжання права (разумеі: пытанні аб рэальнай канстытуцыі, аб раўнапраўі меншасцяў і г. д.)

Апошнія падзеі і праўдзеныя „гаспадарственнай“ палітыкі прэм. Вітаса змусілі ўсіх, як у Польшчы, таксама і загінаючы, усіх тых, што бачылі калісь у ім запраўднага „гаспадарственнага мужа“, прыйсці да поўнага разчаравання...

Вінцэнты Вітас прадаўжае цяпер тую самую палітыку фразы і пустых абяцанняў, якую вялі ўсе яго папярэднікі...

Дзіўная рэч!—Па словах судзячы,—дык няма ў Сойме ані воднага пасла, які б ня высказываў „гаспадарственна-творчых“ думак і прамоваў... Усе яны, без падзелу на партыі,—ёсць нацыяналісты і шумлівыя вынаўцы вялікапольскае ідэі...

Калі часам здарыцца, што тая ці іншая міжнародная ўстанова не здаволіць польскіх жаданняў і дамаганьняў, дык усе яны—згодныя і аб'яднаныя ў злосці і гневе...

Але ж надзіва!—ніколі не дайдуць яны да гэткай згоды і аднасьці там, дзе гэта якраз найбольш патрэбна: у пазытыўнай працы па спыненню прычынаў усё ўзрастаючага гаспадарска-фінансавага крызісу...

Якія-ж часкі ворган бачыць прычыны сучаснага крызісу ў Польшчы.

„Наўсталенасць граніцаў“, як сказана вышэй, ён адкідае.

Таксама ня можна шукаць іх у нізкім роўні культуры: даўней на ўсіх тых абшарах, што ўвайшлі цяпер у Польскую дзяржаву, добра працавалі і кіпела жыццё; а ў расейскім „заборы“ палякі станавілі найкультурнейшы слой і добра спаўнялі ўсе абавязкі грамадзян. У Конгрэсоўцы была сканцэнтравана амаль ня ўся заходняя прамысловасць Расеі.

Вельмі да рэчы тутакж прыпомніць, што польскія прамыслоўцы ўдачна канкуравалі прад вайной з расейскімі, і што эканамічнае пашырэнне палякаў мела ня малы ўплыў на ўзмацненне расейска-польскага антаганізму... Вышшая расейская Польшча зьявілася ядром цяперашняй Польскае дзяржавы, і можна было спадзявацца, што ў гэтым ядры Польшча знайшла пэўную і моцную падставу для свайго эканамічнага разьвіцця.

Аднак заместа таго—дэзарганізацыя захапіла Конгрэсоўку таксама, як Галічыну, ці абшары быўшага прускага „забору“...

Ні для каго ня тайна, што ў прамысловым разьвіцці гэтых земляў перад вайной браў вялікае ўдзяельне чужы капітал—жыдоўскі, нямецкі і расейскі.

Гэтаму чужому капіталу палякі і абязаны разьвіццём сваёй эканамічнай культуры, якая ніколі-б не дайшла да такой ступені, калі-б польскія дзеячы ўжо тагда маглі вясці тую неразумную і шкодную палітыку, якую яны цяпер вядуць у сябе—у ўласным самастойным, незалежным гаспадарстве...

Гісторыя калісь выкрые і дэяўдэ, што гаспадарскі і фінансавы арганізм вызваленай Польшчы быў раскладзены шовінізмам і антысэмітызмам.

Кожны разумны чалавек добра зразумее, што значыцца такі, напрыклад, факт, што ў Галічыне грамадзянства ня хоча плаціць падаткі, што на гэтым абшары насяленьне ўжывае тактыку пасыўнага праціўленьня падатніцтву...

Бо запраўды—толькі наўны, някрытычны паляк можа хацець і вымагаць, каб украінскі селянін—за ўсе беды і ўціскі, якія прычыняюць яму ў „Малапольшчы“, жадаў разьвіцця і росквіту дзяржавы, дзе з нацыянальна-намі меншасцямі паступаюць горш, чым ў даўняй царскай Расеі.

Уціск Польшчы настолькі асьлеплены, што за 5 гадоў зусім падкапаў падставы сваёй ўлады...

Хаця самая правіца заўсёды крычыць аб тым, што Польшча—„зусім панаволена жыдоўскім капіталам“, апошняга дзень у дзень усё мацней вядзе кампанію проці жыдоўскага грамадзянства. Няма народу на сьвеце, у якім-бы антысэмітызм быў гэтак закаранелы і баявы, як у палякоў. Нядаўна йшчэ найважнейшы з органаў польскае правіцы „Rzeczpospolita“ падала вестку, што выбух у Варшаўскай цытадэлі быў зроблены жыдамі... Палітыка пагромаў зьяўляецца пра-

грамай не адной партыі ў Польшчы, і прэм. Вітас будзе мець даволі клопату з нацыянальнымі меншасцямі, калі яго ўлада ня здолее апанаваць наскокі сфанаты-заванага польскага грамадзянства...

Традыцыі фінансаво-эканамічнага жыцця Польшчы ад няпамятных часоў зьявязаны з жыдоўскай стыхіяй. Да нармальнага стану ня можна дайсці без паразуменьня з гэтым магутным складнікам грамадзянства польскае дзяржавы.

Улада, якая ня здолее апанаваць і спыніць гэты разгул антысэмітызму, якая церпіць пагромныя клічы, якая не забараняе гвалтаў над нацыянальнымі меншасцямі, дарэмна будзе шукаць выхаду з той пропасці, у якую ляжыць гаспадарствены фінансаво-эканамічны дабрабыт Польшчы...

Калі мы запраўды хочам знайсці прычыны раскладу і ўпадку Польшчы, дык павінны зьявнуць увагу на адносіны яе ўлады да грамадзян „інародцаў“ і „інаверцаў“.

Да справы Барана, Маелюускай і інш. беларуеау.

Як ведама, на прыгавар Беларускага Суду, як пракурор, таксама і абаронцы, падалі апеляцыйныя скаргі, і ў-ва ўторак, 22/X у Варшаўскім Апеляцыйным Судзе меў адбыцца перагляд справы шэрагу засуджаных беларусаў, а з апраўданых—аднаго толькі Якаўюка. Прадседацелем быў п. Альхімовіч, пракурор быў той самы п. Камінскі.

Абаронцамі выступалі толькі адвакаты Врублеўскі і Бабяньскі.

Судом былі вызваны незьявіўшыся ў першай інстанцыі сьв. Дубяноўскі, Пузырэўскі, а таксама дапрошаны ўжо ў Беларускаму Лянкевіч і новыя сьведкі з боку Якаўюка—к.с. Германовіч, Эм. Голуб і Озорко.

З іх не зьявіліся: Ленкевіч, Пузырэўскі і Озорко. Цікаўна, што на павесть сьв. Лянкевіча расьпісаўся ня ён сам, але якісь паліцэйскі чын.

Апеляцыйны Суд адлажыў справу на 28/XII і загадаў даставіць сьв. Лянкевіча і Озорко „прыводам“ (прымусам), мерамі паліцыі...

Яшчэ цікаўней лёс павесткі другога такога-ж самага сьведкі—Пузырэўскага.

Мы памятаем, як моцна на судавой расправе і ў сваёй прамове пракурор Камінскі пакладаўся і на гэтага сьведку, якога таксама, як і Лянкевіча, лічыў „патрыятычным слупом“ усяе справы. Мы памятаем, як пракурор заглаваўся і зьдэкаваўся над сьв. Зямкевічам, ня веручы, калі той раскрыў, што, як Лянкевіч, таксама і Пузырэўскі былі абодва ў Менскай чрэзьвычайцы...

Цяперка на павестцы гэтага пракурорскага героя паложана кароткая, але надта выразная адметка паліцыі: „выехаў без пазваленьня ўладаў у... Радавую Расею“...

Палітычныя падзеі. польшча.

„Kurjer Polski“ паведамляе, што ў Варшаве ў хуткім часе адчыніцца „школа для генаралаў“, у якой апошня будучь вучыцца „ролі вышэйшых камандзіраў“.

Камандантам школы назначаны наш віленскі ген. Жэлігоўскі, але на праўду вучыць польскіх генаралаў будучь ахвіцэры францускае місіі ў Польшчы...

Мін. Кернік ужо прыслаў у Сойм абяцаны ім праект новага закону проці прэсы. Закон не прадугледжвае, праўда, папярэднія цензуры, але паддае расправу адміністрацыі (якой зусім ня спыняе) „судоваму кантролю“...

Выданьні больш, як у 3 аркушы можна, паводле гэтага законапраекту, пуськаць ў ход праз 13 гадаў пасля ўручэньня ўладам аднаведных экзэмпляраў; іншыя—пасля 48 гадаў. Газэты і інш. перыядычныя выданьні—ў момэнт ўручэньня ўладам адносных экзэмпляраў.

вобразнасьць, той сымвалізм, які, як мы казалі, і ахоплівае звонку і прасякае наскрозь усю творчасць аўтора.

Зьвернемся цяпер да таго, што даў ужо ў сваёй першай кніжцы аўтор, і пакажам на канкрэтным матэрыяле справядлівасьць таго, што мы, можа, зашмат потытка-павялічанымі вачамі, угледзілі ў першай часьці яго повесці.

„Повт, кажа вялікі нямецкі поэт Гейне, відзіць ужо дубовы лес у жалуду“, і кожны крытык, каб зразумець гэткага поэта, павінен быць і сам хаця трохі да яго падобным...

Пролёт повесці—„Пабрацімцы“ дае апісаньне таго сялянскага жыцця, быту тых дзядоў і бацькоў, якія парадзілі абодвых герояў повесці. Альфукова сям'я больш бедная, больш працоўная, дае лепшую маральную загалку ідучаму ў места за новым лёсам, на новую працу—першаму з пабрацімаў. Сталяр і ганчар Альфукоў бацька—прабуждае мастацкія здольнасьці і імкненьні ў абодвых хлопцаў.

Сям'я Гапука—разбагацеўшая сям'я сельскага кулака-млынара, пасля памешчыка, першай, паводле рады суседняга бацькі, пасылае свайго сына ў места, у школу жывапісі. Вельмі цікава рысуюцца парваўшы „адвечную сувязь“ адносіны паміж бацькамі і дзецьмі, тыпова сымвалізуючыя адносіны паміж вёскай і месам: Гапук ня ўласны сын яго бацькі Га-

Адміністрацыйная камісія Сойму разглядала надзвычайна важнае для нас пытаньне аб „стане бесьпачэньства“ на Крэсах і аб павялічэньні на іх паліцыі.

Мін. Кернік зрабіў даклад, падкрэсьліваючы, што на Крэсах гэты „стан“ ня вельмі добры, і што лік—паліцыі ў 9.000 чалавек зусім малы—ў параўнаньні з „заданьнямі“ Польшчы на Крэсах. Пасля дакладу была адкінута прапозіцыя П.П.С., а прынята п. Зьвэжынскага (правіцы) аб магчымым „насколькі даволіць скарб, павялічэньні замалага ліку і паліцэйскай горкай долі паліцыі на ўсходніх Крэсах“.

Перамены ў габінэце.

На прадаўжэньню прэзэса мін. Вітаса Прэзэдэнт Рэспублікі звольніў з ураду міністра заграшччя, спраў М. Сэйду, мін. асьветы і рэліг. вызнаш. Ст. Гломбінскага, і мін. ролы і гаспад. маемасьц. Госьціцкага.

У той-жа час тым-жа парадкам назначаны міністрамі: павод Корфанта (хрысьц. дэмакр.)—міністрам без партфэлю;—як пішучь газэты, будзе заступнікам прэм'ера; слаўнага эндэка Рамана Дмоўскага—міністрам загр. спра. праф. пасла Ст. Грабскага—асьветы; пасла д-ра А. Хлапоўскага,—мін. ролы і рэліг. Дмоўскі, Корфанта, другі Грабскі—Станіслаў—найвялікшыя слухы і апошнія рэзэрвы Хьены... Калі і яны ня зробіць „пуду над Віслай“, дык ужо прыдзецца каваешна ўцякаць ад улады, кідаючы яе якому-небудзь Сікорскаму...

Адпавядаюць з Варшавы, што габінэт Вітаса прапанаваў ужо цяпер перадаць уладу ген. Сікорскаму—з тым, каб той, па магчымасьці, зрабіў такі коаліцыйны габінэт, у якім-бы асталося яшчэ найбольш сучасны міністраў. Сікорскі ня быццам згодзіўся, але патрабаваў, каб ванешня выкінуць з сучаснага міністарства перш-наперш 4-х галоўных шкодных наводле яго апініі, міністраў; (апрача, разумецца, самога Вітаса)—Сэйду, Гломбінскага, Кервіка і Шэптыцкага.

Вітас, ад імя Хьены-Піста, быццам згодзіўся на ўсіх, апрача Шэптыцкага...—На тым і разыйшліся.

Прадстаўнік С.С.Р.Р. у Нямецчыне, Віктар Копп прыехаў у Варшаву, як можна думаць, з вялікай важнасьці даручэньнем. Аб характары апошняга можна дагадацца з апошняй мовы Троцкага, які проста ставіць пытаньне Польшчы: ці яна хоча быць мастом паміж Расеяй і Нямецчынай, ці бар'ерам (плотам) паміж імі...

Справа ў тым, што С.С.Р.Р. хоча рашуча памачы Нямецчыне, вярнеі нямецкаму пралетарыату, на выпадок рэвалюцыі сваім хлебам, а можа чым яшчэ... І трэба думаць, што Троцкі загадаў Коппу патрабаваць ад Польшчы, каб яна ў карысьці для гэтае мэты сэнсе тлумачыла аднаведныя пуньты Рыжскага Трактату—аб транзыце (—правозе праз Польшчу ў абодва бакі)...

Паседжаньне Сэнату.

На апошнім паседжаньні Сэнату віленскі сэнатар Крыжаноўскі (з лівіцы людоўцаў) меў добрую мову, у якой зьявнуў увагу на адну з важных прычын спадку маргі. Ён паказаў адзін з тых лічных спосабаў, якімі папярэднія і сучасны ўрады папросту рабавалі і рабуюць дзяржаўны скарб. Гэты спосаб—мільярдавыя пазычкі прыватным банкам бяз гэтака званай іх „валерызацыі“ (аблічэньня ў сталяй валюце).

Напрыклад на 1/1 г. г. урад усяго выдаў пазычак толькі адным банкам на 180 мільярдаў п. м.,—г. зн. каля 10 мільянаў далараў. Цяпер вартасьць гэтых мільярдаў ня больш 120.000 далараў.—Значыць дзяржаўны скарб страціў на гэтым 9.980.000 далараў. На гэтай пазычцы банк зарабілі больш як 200 мільярдаў, бо пазычалі другім грошы на 15—18 проц. —толькі афіцыйна, а неафіцыйна—шмат больш, а самі плацілі гаспадарственаму скарбу толькі 1—2 проценты... І на гэтай „кредытнай апэрацыі“ банк ізноў зарабілі толькі за 10 месяцаў 300 мільярдаў марак...

І праўду казаў сэн. Крыжаноўскі, што друкаваць на такіх „апэрацыі“ мільярды лішніх марак, абніжаючы тым іх вартасьць і, апроч усяго, аб чым сказана вышэй, яшчэ гэтым абкрадаць баручых пансі працаўнікоў, гэта—такая подлая „абродня, якая запраўды крычыць аб помсьце да неба“...

пона... „Бацькі“ незадаволены, амаль не пагардліва адносяцца да пустадомаў-мастакоў, бадзьяўшыхся, прыяджаючы на вакацыі, па „пустых сьцежках“, шукаючы „удачнага“ пэйзажу, але зараз неак чуоць пэўную сілу ў гэтай мэтавай працы, гардзяцца сынамі, якія гэтым шляхам маюць неж „выйсці ў людзі“...

Тут-жа дае аўтор і апісаньне гарадскога жыцця абодвых мастакоў, дае ўжо і агульную характарыстыку іх процілежных натураў.

Альфук—працавіты, больш скромны і замкнёны ў сябе; спакойны і стрыманы, роўны,—верыў у нешта „трошкі сьвятлейшае ў будучыне“, чым тое, што ёсьць цяпер. Гапук, як быццам з хуткага бацькава багацьця, „набраўся фанатэры“, як казаў яго бацька, моцна верыў у сваю хуткую славу вялікага мастака, усім і кожнаму высюваў напярэд сваё, як кажа аўтор,—„вось я“...

Альфук любілі калегі; Гапука за гэтую яго „фанатэрыю“ і гардасць не далюбівалі і называлі—„вялікая шышка“...

Першая часць повесці гэтак і называецца „Вялікая шышка“, і ўся занята апісаньнем таго, як рыхтаваўся і адбыўся ў вялікім і прыгожым месцы Далінску задуманы вучнёўшай школы „бэль мастакоў“.

Мастацкі зьмест „балу мастакоў“ выяўляецца ў дзвюх працэсіях: адна павіна была ў касцюмах прадастаўіць усё багацьце „гаспадарства кветкі васілька“,

3 „Гаспадарства кветак васілька і пралескі“ на заваяваньне места.

(Гл. „Змаганьне“ № 1).

Язэп Нарцызаў, што называецца,—артыстычная, мастацкая натура.

Ён ня толькі пісьменьнік, але і мастак-рысавальшчык; скончыў рысавальную школу ў Вільні. Дасканалая вокладка яго першай кніжкі—яго ўласнай работы. І абодва яго героі—таксама художнікі, вучні мастацкай школы ў месцы Далінску.

Вайна і чарга акупацыяў зруйнавалі зусім яго сям'ю, крывавае хваля вайны ганяла яго па ўсей Расеі, як жаўнера, пасля як ваеннага фэльчара, пакуль ня выкінула на голы і зыбучы бераг сучаснага, горшага ад вайны, „міру“...

Але ўспадкованая ад бацькоў закалка ня спыніла ў ім ані актыўнасьці, ані оптымізму тварца-мастак.

Яго творчасць перад усім—лёгкага і радаснага, вольнага... Гэтае злучэньне ў асобе аўтора абодвых радоў штукі, абодвых талентаў зьяўляецца вельмі важным і характэрным для яго, як мастака-пісьменьніка: тым самым мэтаду зусім свабоднага панаваньня над сваім матэрыялам, якія ён усвоіў, як жывапісец, ён ўносіць і ў вобласць поэзіі. З гэтага ўнутранага сьмтэзу абодвых радоў штукі бярэ свой пачатак і тая

Сенатар Р.Р.С. Седлецкі паказаў, як добра здзейсніліся цяпер усе тры аблюдны абяцанкі „таннага хлеба“ і інш., якія давала Хьена ў часе выбараў. Сенатару—эндэку, які даводзіў, што ўсе беды сучаснага момэнту маюць прычыну ў палітыцы пацярэлых „жывіцовых“ урадаў, вызваленай Вольніцкі трафіна адказаў, што ўсе міністры фінансаў, якія толькі былі ў Польшчы, з выняткам аднаго толькі без году трыдзець міністраўшага Ястрэмскага, былі ўзяты з правіцы...—Дзеля гэтага ўсе яны не маглі і не хацелі спганяць падаткаў з сваіх калегаў-папоў, абшарнікаў, купцоў і праміслоўцаў, а лічылі лепшым аббрадаць на іх карысьць дзяржаўныя скарбы. Усе гэтыя міністры з правіцы па справядлівасці павінны стаць перад Вышэйшым Судом—Трыбуналам Стану. А для лівіцы ў гэтым усім на прыклад—прыклад ня шукаць міністраў фінансаў на правіцы, а шукаць пасярод сабе, бо толькі тут знойдуцца людзі, што ня пашкадуць панскія кішэні для добра гаспадарства, а не наадварот, як рабілі Стэчкоўскія і Ліды.

Хваля забастовак.

Забастовачны рух расьце і захпіў ужо амаль ня ўсе Польшчы.

У Варшаўскай дырэкцыі спынілі працу амаль ня ўсе вялікія вузлы—чыгунаквыя і паштова-тэлеграфныя.

У Быдгошчу бастуюць пачтавікі і чыгушчыкі. У Катавіцах забаставалі ўсе пачтавікі. У Вільні бастуюць машыністы. У Беластоку—рабочыя чыгунаквыя майстроўняў. Уся Галіччына ахоплена агульна забастовай. Тры явенна-абавязаныя чыгушчыкі, якія па загаду вяртальных урадаў замяняюць бастуючых, не начуюць дома, бо было ўжо ня мала выпадкаў тэрору...

У Ірэнаве забастовак цячэ ўжо шосты дзень. Вакзал—пад абаронай войска і паліцыі. Рух поцягаў шмат аслабеў, асабліва таваровы, які амаль ня спынены зусім, бо на некаторых вузлах даходзіць толькі да 5 проц. нармальнага. Поцягі позьняца на дзсяткі гадзін. У адказ на ўсякія адозвы і меры ўладаў проці забастовкі, апошня толькі пашыраецца: да яе цяпер прылучыліся ўжо і працаўнікі чыгунаквыя канцэлярныя, магазынаў, таможні, телефон, стаяняў. Апроч дамагаючых эканамічных на сабранных і ў заявах да ўладаў пачалі высюваць ужо і трэбаванні палітычнага зьместу. Паміж іншымі вымагаюць паўсюды выдаленьня з ураду мін. Кухарскага, як адна з прычыны сучаснага крызісу...

Калі ня будуць споўнены іх трэбаванні, забастовшчыкі пагражаюць ад 29/Х абвесьціць генэральную забастовку ў-ва ўсей Галіччыне.

У Львоўскай дырэкцыі палажэньне без перамены. Шырока пачатая мілітарызацыя (замена працаўнікоў ваеннымі) ўсіх бастуючых устаноў зрабіла на якісь час відзімасць узнаўленьня працы. Рух на чыгуны амаль не нармальны.

У Пазнанскай дыр. агульная нарада двух вялікіх прафес. саюзаў, з якіх адзін ахоплівае ўсіх чыгушчыкаў, закончыліся далучэньнем абодвух саюзаў да забастовкі. У апошні дзень забаставалі пазнанскія паштавікі. Гмах пошты запэргты.

У Домброўскім басейне зьліквідавана забастовка горнарабочых на падставе ўмовы аб падвышэньні платы на 270 проц., г. эн.—амаль ня ў 4 раза.

Гэткая самае ліквідацыя адбылася ў Катавіцкім райёне на ўмове аб павялічэньні платы на 279 проц.

У Лодзі абодва галоўныя саюзы—клясавы і хрысьціянскі—„Праца“—зусім аднамысны ў сваёй акцыі. На ўсіх ткацкіх фабрыках—агульная забастовка. Працаўнікі электруні пастанавілі далучыцца да агульнай забастовкі.

Адбылася канфэрэнцыя ўсіх праф. саюзаў Лодзі, на якой пастаноўлены абвесьціць генэральную забастовку ў месьце.

У Чэстэхаве абвешчана агульная забастовка.

У Тарнове таксама забаставалі ўсе рабочыя і працаўнікі ў месьце.

У Варшаве пачалась забастовка працаўнікоў мястовага самаўраду. Вадаправод, каналізацыя, больніцы, дэзынфекцыя і інш. галіны мястовага гаспадаркі сталі. На сабранным вынесена рэзалюцыя з шэрагам вельмі скромных трэбаваньняў аб падвышэньні платы,—з тым, што, калі магістрат да 31/Х ня выпуіць апошніх, дык

працаўнікі ІХІ пачнуць стасаваць вастрэйшыя спосабы барацьбы...

Рэзалюцыя мела skutki і магістрат абяцаў выпуіць дамагаючы працаўнікоў.

Працаўнікі варшаўскага трамвая (электрычнай чыгункі ў месьце) патрэбавалі дадатку ў 79 проц. Адміністрацыя, патаргаваўшыся, згадзілася.

НЯМЕЧЧЫНА.

Канфлікт цэнтральнай улады Немецкай Рэспублікі з Саксоніяй дайшоў да апошняе вострасьці. Цэнтр. урад загадаў саксонскаму прэм'еру выйсці ў адстаўку, бо інакш урад будзе змушаны прыняць меры рэпрэсіі. Прычынай гэтага звароту справы было тое, што саксонскі ўрад не рэагаваў на адозву саксонскіх камуністаў, прызваваючых да генэральнай забастовкі ў Нямеччыне.

Канфлікт паміж цэнтр. ўладай і Баварскім урадам з другога боку таксама абвастрыўся. На ўсе павязаныя нямецк. цэнтра баварскі дыктатар Карр адказвае, што з сучасным урадам Нямеччыны ён уваходзіць ня ні ў якія зносіны ня будзе...

Карр загадаў выдаленьне жыдоў з Баварыі. Жыдоў высіляюць без усякіх перамоваў, ня гледзячы на закон. Высяляюцца шмат багатых купцоў і ўласнікаў, якіх маемасьці кавфіскуюцца ўрадам.

Зусім арганізаваўся ўжо ўрад самастойнай „Нідэрэйнскай Рэспублікі“, які, як ведама, апіраецца на моцнае, хаця і „нейтральнае“ падтрыманьне французскіх акупацыйных урадаў. Нямецкі ўрад падаў пратэст на гэтыя чыны французскіх урадаў да ўсіх саюзніках.

ФРАНЦЫЯ.

Вельмі цікавую вестку даносіць к-нт „Кур. Роф.“. Як ведама, Францыя даўно абяцала Польшчы пазычку ў 400 мільёнаў франкаў на ваенныя патрэбы, ці вярной—ваеннымі матар'яламі. Нядаўна ў Варшаву прыяжджаў франц. фінансіст—сенатар Баранжэ, які ўрачыста на публічным прыёме прадстаўнікоў прэсы абяцаў правясці праз Сенат (ў якім ён зьяўляецца якраз дэпутатам на бюджэту) гэтую прафарсаваную ўжо самым Пуанкара ў Парляманце і засеўшую ў сэнатскай камісіі пазычку.

Цяпер чамусьці настроі французскае прэсы зьмяніліся, і амаль ня ўсе газеты лаюць сэн. Баранжэ за гэтыя яго абяцанкі ў Варшаве, Букарэшце і Белградзе, кажучы, што згадэўная Францыя ня можа рабіць другім дзяржавам гэтых значных пазычак.

АУСТРЫЯ.

Выбары ў аўстрыцкае Нацыянальнае Сабраньне, як можна лічыць з атрыманых ужо вестак, далі агулам тры самыя адносіны паміж партыямі. Прэм'ер з прычыны гэтага, заявіў, што ціякіх пераменаў ані ў складзе ўраду ані ў яго палітыцы быць не павінна.

ГРЭЦЫЯ.

Новая рэвалюцыя ў краі пашыраецца. Урадовыя войскі занялі Корынф. Палажэньне паўстанцаў наагул нямоцнае.

Крызіс у Галандыі.

У Галандыі пагражаў міністэрскі крызіс. Справа—ў тым, што ўрад патрэбаваў аграмаднай сумы ў 2 мільярды гульдэнаў на будаваньне новай марской базы (вялікага порту з ваеннымі забудаваньнямі, док-камі, арсеналамі і г. ц.) на Спакойным акіяне (у Галляндскай Індыі), якая быццам канешна патрэбна ў працівясе пачатай ужо новай марской базе Англіі ў Сынгапурі.

Парлямант адкінуў асигнаванні на індыйскі флёт, і кабінэт падаўся ў адстаўку.

Пішыце да нас аб жыцьці-быцьці вёскі, аб сваіх ворагах і прыцелях. Хай кожны падпішчык „Змаганьня“ будзе і яго супрацоўнікам.

усё царстве палёў і лугоў, з усімі прадстаўнікамі хатняе жывёлы і расьліны, сабраннымі навокал сябе селянінам.

Другая працэсія ўляляла „гаспадарства кветкі пралескі“,—выабражала ляснае каралеўства... Выбіралі, што хто хацеў: хто касцюм папараці, хто баравіка, хто мухамора, хто птушку нейкую...

Вось што асталося ад жывога, рэальнага, корыччага мэтавае насяленьне сялянскага царства ў жыцьці мэтавак „цілігентаў з таланам“, як выражаўся перадражніваючы сына, Гапукоў бацька...

Нашыя мастакі выбралі сабе, паводле думкі Гапука, касцюмы—Гапук яловай, Альфук сасновай шышкі...

Мы ня будзем сачыць далей за гісторыяй спрэчкі паміж абодвух пабрацімаў, іх барацьбы рознымі, згодна з розьніцай іх характараў, метадамі за „паглядны“ іх супольнай сымпаты—маладой мастацкі Адэлькі, ня будзем сачыць за папісамі абодвух мастакоў на балю,—за аканчальным паражэньнем зваліўшайся з сваёй „яловай“ вышні „вялікай шышкі“—зашмат заразумелага і добра ўкаранага Гапука.

Мы хочам толькі звярнуць увагу чытача на тое, як арганічна прадуманы і зьвязаны адным галоўным цэнтральным вобразам, узвышаючымся да запраўднага, па-мастацку створанага поўнага глыбокага маральнага зьместу,—симвала, вобразам „вялікай шышкі“—„яло-

вай“ шышкі—увесь ланцуг зьмяшчаючыхся ў кніжцы падзей.

Гэты новы мэтад мастацкага аб'яднаньня ўсе многатварнасьці, усей многавобразнасьці захопленых невадам романіста жыцьцёвых падзей, зьяўляецца доказам сілы і бязспрэчнай арыгінальнасьці аўтара.

Значэньне гэтага мастацкага прыёму лёгка ацэніць усякі, хто ўдумаецца ў яго сутнасьць.—Ня толькі для працэсу тварэньня,—пакарэньня пэтычнай волі мастацкім мэтам, індывідуальнай асобе аўтара налятаючай з усіх бакоў, як з памяці мінуўшчыні, таксама і з бушуючай навакол сучаснасьці—масы зьявішч і ўражаньняў,—групаваньня іх у стройны лад мастацкага арганічнага цэлага; але нават для чытача, для лёгкасьці ахопленьня, трыманьня ў памяці і разуменьня глыбокага, запраўднага зьместу твору—гэты новы мэтад, які Язэп Нарцызав уносіць у якасьці адначасна пісьменьніка і мастака,—уносіць у беларускую літаратуру, мае вельмі важнае значэньне.

Хай чытач сам праследзіць, з якой запраўды арганічнай сучэльнасьцю і паступовасьцю праведзены ў повесьці гэты вобраз чалавека, які налажыў на сябе і носіць ня толькі на балю, але заўсёды, як дрэнны звычай, гэты „касьцюм яловай шышкі“, зроблены з „грубага, цвёрдага картону і жалезнага дроту“...

Як вельмі псуе і людзям і перад усім самому сабе такі чалавек, адзеўшы такі касцюм і лічучы сябе запраўднай „вялікай шышкай“!...

3 Польшкага Сойму.

Прамовы і заява беларускага і украінскага дэпутатаў ў Зямельнай Камісіі Варшаўскага Сойму.

25-кастрычніка адбылася паседжаньне Зямельнай Камісіі Варшаўскага Сойму. На гэтым паседжаньні абгаварываўся праект закону аб парцэляцы і асадніцтве (зямельная рэформа). Пры абгаварваньні § 1 п. 13 аб адняцьці на мэты парцэляцы і асадніцтва зямель манастырскіх, царкоўных, касцельных і рэлігійных таварыстваў украінскі дэпутат Падгірскі сказаў:

„Мы, украінскія дэпутаты, ёсьць прадстаўнікі сялянскага жыхарства. Украінскае сялянства, як і беларускае, прагнець зямлі; дзеля гэтага мы стаім за самую радыкальную зямельную рэформу. Але мы пры гэтым трымаем аднаго прынцыпу: Украінская зямля украінскаму народу—без рэлігійнае розьніцы. На ўсіх абшарах украінскіх земляў, якія ёсьць у граніцах цяперашняй Польшчы, зямельнае пытаньне павінна вырашыцца ў Украінскім Сойме. Мы стаім проці гэтых законапраектаў, як законапраект аб парцэляцы і асадніцтве. Практыка чатырохгадовага польскага ўрадаваньня на нашых землях пераканала нас, што шляхам парцэляцы і асадніцтва нашая спрадэку украінская зямля, зямля, якой цэлымі вякамі чакаў украінскі селянін, аддаецца насланаму, чужому польскаму элементу. Парцэляцыя і асадніцтва ёсьць тое імкненьне на ўсход, якое мае на практыцы ўродлівыя формы гвалтоўнай полёнізацыі нашых земляў. Мы ўсюды і заўсёды проці асадніцтва. Прымаючы пад увагу вышэй сказанае, мы стаім проці таго, каб зямлі, надзежыя праваслаўнай царкве, царкве грэка-каталіцкай (уніцкай) і каталіцкай на нашых абшарах былі цяпер адняты на парцэляцыю і асадніцтва, а дзеля гэтага будзем галасаваць проці п. В. § 1. законапраекту аб парцэляцыі і асадніцтве“.

Па гэтаму-ж самаму пытаньню на паседжаньні зямельнай камісіі 26-га кастрычніка выступіў ад імя Беларускага Пасольскага Клубу дэпутат Рагуля з гэткай прамовай:

„Да выказанага на ўчарайшнім паседжаньні дэпутатам Падгірскім я хачу дадаць, што я і мае таварышы па Клубу зьяўляемся прыхільнікамі самай шырокай зямельнай рэформы; ні я, ні таварышы мае па Клубу ня толькі не пралёмім ні аднае сылян, калі ўсе дворныя зямлі, касцельныя, царкоўныя і манастырскія будуць аддадзены сялянам, а наадварот—надабудзем радавацца і цешыцца. Каб я меў хоць каляно надзеі, што з аднятых зямель хоць што-небудзь дастаецца нашаму беларускаму селяніну, я ні на адну секунду не задумаўся-б і галасаваў-б за адняцьце і распарцэляваньне царкоўных, касцельных і манастырскіх земляў. На жаль, у мяне гэткай надзеі няма: прыняты да гэткага часу на ўласнасьць дзяржавы ўсе зямлі ў нашым беларускім краі аддаваліся выключна палякам-асаднікам. Нават з той часткі, якая пакінена была на зямельную рэформу, адпаведныя камісіі шукаюць палякаў, каб даць надзелы зямлі ім, а не мяйсцовым сялянам. Я глыбока перакананы, што так будзе і далей. Такім чынам, перад намі, беларускімі дэпутатамі, стаіць цяпер альтэрнатыва: ці галасаваць нам за тое, каб зямлі манастырскія, царкоўныя і касцельныя ў Беларусі ня былі распарцэляваны, ці каб яны пайшлі на полёнізацыю нашага краю. Мы стаім за тое, каб зямля ў Беларусі была аддадзена беларускаму сялянству, а дзеля таго, што выпрацоўваны закон не даець ані якой надзеі на атрыманьне зямлі нашым сялянствам, дык мы лічым: няхай зямля будзе ў карыстаньні царкваў і касцёлаў да таго часу, калі мы будзем мець магчымасьць перадаць яе ў рукі мяйсцовага працоўнага народу, а не прыбышоў“.

Пасьля гэтага дэпутат Рагуля (беларус) і Васымчук (украінец) падалі камісіі гэткую заяву:

„Стоячы на плятформе самай шырокай зямельнай рэформы, каб уся зямля царкоўная, касцельная і манастырская перайшла ў рукі мяйсцовага працоўнага жыхарства без розьніцы нацыянальнасьці, але маючы на пагражаючым відку асадніцтва, якое—на жаль—не скасована і пазаўляе мяйсцовае беззямельнае і малазямельнае працоўнае жыхарства адзінага сродку працы, мы, ніжэй падпісаныя, будзем галасаваць проці парцэляцыі ўладаньняў „мартвай рукі“

Можна закінуць аўтору пэўную анекдатычнасьць зьместу першай яго кніжкі, можна яшчэ шмат чаго сказаць яму і аб ім, прыкладаючы да яго твору зашыят суровую і высокую мерку.

Але адняць ня можна ад яго запраўднай арыгінальнасьці, мастацкай аб'ектыўнасьці, свабоднага панаваньня над матар'ялам, зусім новага для нашае літаратуры духу лёгкасьці і сьветлае радасьці мастака пераможцы, якія даюцца іменна выкрытым і раскрытым намі яго сымвалічным, у простым і добрым сэнсе выраза, метадам мастацкай перамогі над безьлікімі краскамі, гукамі, вобразамі, тварамі жыцьця, якое ён хоча і ўмее паказаць другім...

Таксама ня можна адабраць ад новага аўтара і яго лёгкай, чыстай, жываліснай,—запраўды мастацка-народнае мовы.

Усё гэтае дае нам права чакаць вельмі многага ад гэтага добра пачаўшага аўтара і—прагавіта жадаць скарэйшага паяўленьня далейшых часцей яго повесьці аб тым, як з „гаспадарства кветак васілька і пралескі“ беларускі „дух“ ідзе праз мастацтва на заваяваньне места!..

Суліма.

(манастырскіх, царкоўных і касцельных), будучы перахонаны, што правільнае правядзеньне зямельнай рэформы можа быць вырашана Краёвымі Соймамі Украінскім і Беларускаім". Падпісалі: А. Васыньчук, В. Рагуля.

Запытаньне

да Польскага Ураду ад дэпутатаў Украінскага Пасольскага Клубу ў справе катаваньня паліцыянтамі сялян вёскі Любашчы Ровенскага павету а таксама ў справе забойства інваліда Дзяніса Сывука.

З прычыны зусім ненармальнага вырашэння справаў аб пасьбішчах ў скарбовых лясах на Валыні і Палесьсі, сяляне прымушаны ратавацца і часамі самавольна пасьвіць жывёлу сваю ў тых лясах. Да гэтага змушаюць сялян самі надзяльнічыя, адхіляючы большую частку просьбаў сялян аб дазволе на пасьбішча.

Дзеля прыкладу далучаем гэтакі факт: на вёску Карнева, Мірадак гміны, Дубенскага павету наладжыла Мідасьціўскае Лясніцтва штраф 1.300.860.000 мар., што выносіць па 40.000.000 марак за адну карову. Вёска Карнева бедная, сяляне ў большай частцы малазямельныя, і гэтакі штраф, калі ён будзе праведзены ў жыццё, зусім зьнішчыць матэрыяльны дабрабыт вёскі і вясковае жыхарства прымушана будзе шукаць помачы ўжо не ў ўладаў. Катуюць сялян за пасьбібу жывёлы нават ў тых лясах, у якіх яна пасьвілася з найдаўнейшых часоў.

Гэты зьдзек адміністрацыі над людзямі прымае разьмеры нябывалыя да гэтага часу і нячуваныя ў сьведзе, а імяна: ў вёсцы Любашчы, Кастопальскай гміны, Ровенскага павету, на Валыні, 14 ліпеня бегучага году, надзяльнічы скарбовага лесу, даведаны аб тым, што сяляне пасьвіць свае авечкі і скаціну ў лес, пакаікаў ляснікоў і паліцыю і з імі паехаў ў лес „палаваць на людзей“. Упамненныя асобы, паганяючы авечак і скаціну ў адно стада, пачалі заганаць у будыні ляснічага. Гаспадары забралі праз ляснічага скаціны зьварнуліся да яго з просьбай, каб не забіраў жывёлы, абядаючы заплаціць штраф, які вызначыць суд. Паліцыя і ляснікі на гэта адказалі: „разайдзеся, бо будзем страляць!“ Перападоханы сяляне за страхам разьбіжаліся, а адзін з іх, Дзяніс Сывук, інвалід, застаўся на месцы. Тады адзін з паліцэйскіх падыйшоў да Сывука, прыставіў яму да грудзей стрэльбу і сказаўшы: „я цябе застрэлю, як сабаку“, выстраліў і забіў Сывука адразу. Пасьля нябожчыка засталася сям'я з дзевяціх асоб без ніякіх спосабаў да жыцця.

Перападоханы сваім агідным забойствам, паліцэйскі кінуў стрэльбу пры нябожчыку і ўдэк, а таксама разьбіжаліся ўсе ляснікі. Праз два дні пасля гэтага ў вёску Любашчы прыехаў камэндант пастарунку дзяржаўнае паліцыі разам з колькімі паліцэйскімі і распачаў сьледства, кіруючы яго такім чынам, каб усю віну за забойства злажыць з паліцэйскага на сялян з Любашчы. Сказаўшы напачатку сьледства сялянам: „усіх вас трэба растрэляць“, пан камэндант ніякіх пытаньняў не даваў і запісаў толькі паказаньні ляснікоў, якія былі сьведкамі забойства. Пасьля гэтага п. камэндант арыштаваў восемнаццаць сялян, мужчын і жанчын, якіх прыехаўшы разам з п. камэндантам паліцэйскія страшэнна пабілі, а пасьля адправілі ў вастрог у Роўне. Арыштаваны і цяжка пабіты паліцэйскі васьмі асоб: Аляксандр Котляк, Павал Старожук, Асіміла Шугай, Калістрат Котляк, Сымон Ярмаюк, Аўсей Цімашчук, Калістрат Пазьнякоўскі, Мікіта Кухарчык, Андрэй Шугай, Астап Пазьнякоўскі, Марцін Тымашчук, Протас Мацюк, Апанас Сывук, Грыгор Мацюк, Мар'я Шугай, Хвядора Котляк і інш.

Сьледавацель Ровенскага павятовага Вокругу, які прасочыў справу, аддаў яе п. Пракурору Акружнага Суду ў Роўне, каб ён спыніў яе. Арыштованыя і пабітыя сяляне дагэтуль сядзяць у вастрозе, а паліцэйскі-забойца, а таксама іншыя прадстаўнікі дзяржаўнай паліцыі далей спаўняюць свае абавязкі.

Дзеля гэтага ніжэйпадпісаныя падаюць:

Высокі Сойм хай пастановіць:

Загадываецца Ураду

1) каб неадкладна прасочыў справу крываваых падзей у вёсцы Любашчы, Ровенскага пав., ды пацягнуў да строгай адказнасьці вінаватых прадстаўнікоў дзяржаўнай паліцыі.

2) каб даў адпаведную грашовую кампенсацыю для сям'і забітага паліцэйскім Дзьмітра Сывука.

3) каб звольніў сялян з вастрогу.

4) каб даў загад адміністрацыйнай уладзе і паліцыі быць зусім безстароньнымі ў эканамічных непаразуменьнях і наагул ува ўсіх адзеньнях, якія могуць распаляць палажэньне справы.

3 газэт.

П. Обст аб „zasadniczych prawach mniejszości narodowych“.

Орган мясцовых готэнтотаў „Dziop. Wil.“ піша аб абурэньнем аб тым праекце, які літоўскі ўрад падаў у асьветную камісію Ковенскага Сойму.

Праект гэты, кажа заходня-крэсавы Обст, вымагаў, ня больш ня менш, як таго, каб у склад асьветных камісіяў самаўрадаў ад нацыянальных меншасцяў не ўваходзіла больш, як адна трціна прадстаўнікоў.

Гэты праект у камісіі быў прыняты галасамі блёку літоўскіх „хадэкаў“ проці людцоўцаў, сац. дэмакратаў і нацыянальных меншасцяў...

Гэтыя меншасці, якіх прадстаўлялі ў камісіі паслы—паліак і немец, падалі у Сойм гарачы пратэст,

кажучы, што гэты праект стаіць настолькі ў супярэчнасьці з Літоўскай Канстытуцыяй, што ня можа нават абгаварывацца ў камісіі Сойму.

Пасьля гэтага дэлегацыя ад ўсіх меншасцяў Сойму пашла да прэзэса міністраў п. Гальванаўскаса, які зараз-жа загадаў, як падае орган мясцовых літвінажорцаў, узяць урадовы праект з Сойму назад...

„Які лёс спаткае гэты нячуваны праект („nieslychany projekt“) у далейшым, яшчэ няведама, канчае п. Обст...“

„Nieslychany?“—Дзе?—у Літве?..

А—ці-ж ня чуў п. Обст аб гэтым самым, калі ня горшым праекце ў Польшчы?.. Ці-ж ня чытаў п. Обст таго, што пісаў аб гэтым самым праекце п. І. О. ува ўласнай газэце п. Обста, ці—п. Саў у віленскім „Слове“?!

І—як п. Обст думае?—калі-б напрыклад дэлегацыя ад нацыянальных меншасцяў у Польшчы пайшла да прэзэса польскіх міністраў, да п. Вітаса, дык ён узяў-бы назад такі самы „nieslychany projekt, zwięzajacy zasadnicze prawa mniejszości narodowych“ — „wbrew Konstytucji“.

3 УСЯЕ БЕЛАРУСІ. ЗАХОДНЯЯ БЕЛАРУСЬ. ХРОНІКА.

— Звальненьне грам. Язэпа Лагіновіча.

Рэдактар зачыненай уладай часопісі „Вольны Сьцяг“, Язэп Лагіновіч, аб арышце якога было надрукована ў № 1 „Змаганьня“, выйшаў з вастрогу пад залог у суме 30 міліёнаў польскіх марак.

— 25 гэтага кастрычніка адбыўся сход гуртка беларускіх кабет пры камітэце помачы ахвярам вайны. Закрануты былі пытаньні аб арганізацыі дапамогі беларускаму прытулку, аб пляне працы на будучыню і інш.

— Вучні старшых клясаў Віленскай духоўнай сэмінары дабіваюцца увадзеньня ў іх беларускае мовы.

— Студэнты-беларусы Віленскага унівэрсытэту Стэфана Ватарага рыхтуюцца да выданьня свайго журналу.

— Гурток беларускіх кабет рыхтуецца да вечарыны на карысьць беларускага прытулку ў Вільні.

— 22 гэтага месіцу ў Віленскім акружным судзе адбыўся суд над старшынёй беларускага музыкальна-драматычнага гурта С. Валэйшам і сэкратаром П. Віньдзюком абвінав. па 154 ст. К. К. Паказаньнямі сьведкаў было сьцьверджана выкіданьне беларусоў са службы, пацкіланьне беларускім дзеячам камуністычнае літаратуры. Спусканьне паліцыі з верхняга лавэрху на ніжні. Пастановаю суда абое абвінавачаных прыгавораны на 4 дні арышту кожны. Але дзякуючы амнэстыі ад кары абвінавачаных звольнены.

— Вышлі з друку і ірадаюцца ў Беларускай Кнігарні (Завальная 7) гэтыя кнігі: Алёчына вяселье А. Зязюлі, Алесь—Купрына, Вялікая Пышка Я. Нардывава і Навука Сьпэву А. Грыневіча.

— „Цантральная Беларускае Школьная Рада гэтым абвешчае сяброу Таварыства Беларускае Школы, што ёю склікаецца агульны сход сяброу Т-ва на 1-е лістапада (чацьвер) 1923 г. у г. Вільні, у памешканьні Школьнай Рады (Віленская № 12), а 11 гадзіне дня.

Калі на азначаную гадзіну не зьбярэцца устаноўлены лік сяброу, сход адкрыецца на 1 гадзіну пазьней і будзе лічыцца правамоцным бяз увагі на лік прыбылых на гэтую гадзіну сяброу (§ 34 статуту Т-ва)“.

Віцэ-Старшыня Антон Луцкевіч.

За Сэкратара А. Грыневіч.

Весткі з вёскі.

Залесьсе, Дзісенскага павету.

У чэрвені месяцы гэтага году ў нашай гміне адбыліся выбары заступніка вайта. Гмінная Рада ўхваліла на пасаду заступніка вайта Рыгора Бабіча, сьвядомага беларуса, вучыцеля і коопэратыўнага працаўніка. Ня глядзячы на тое, што згодна з гмінным уставам, выбары павінны быць зацьверджаны праз два тыдні, зацьверджаньне гэта цягнулася бадай што тры месяцы, пакуль ня прышла з староства паперка, якою выбары гэтыя ка-

суюцца на падставе таго, што ня выпаўнены фармальнасьці. Атрымаўшы паведамленьне з староства, гмінная рада зноў выбрала Рыгора Бабіча заступнікам вайта і, здаецца, што ўсе фармальнасьці, якія толькі былі патрэбны, выпаўніла пунктуальна. Ці доўга прыдзецца чакаць зацьверджаньня — ня ведама. Але беднаму Бабічу дык зусім кепска. У першае зацьверджаньне яго цягалі і ў гмінны пастарунак паліцыі і ў павятовую паліцыю, дзе ўсё дапытываліся да якога беларускае партыі ён належыць. Як відаць, нават слова „беларус“ не дае спакойна спаць гміннай і павятовай паліцыі.

М.

Беларусы у Амэрыцы.

(Ад уласнага карэспандэнта).

Прыезд Я. Варонні ў Амэрыку.

Вядомы беларускі дзеяч Язэп Варонка, выехаўшы праз Парыж з м. Гаўра 24 верасьня на параплаве „Paris“ 1 кастрычніка высадзіўся ў Нью-Йорку і 2 кастрычніка прыбыў у Чыкаго. На вакзале Язэпа Варонку спаткалі: Старшыня Беларускага нацыянальнага Камітэту ў Чыкаго Антон Змагар, Сэкратар П. Міхайлоўскі і Галоўны пісар Беларускага Народнага Таварыства Янка Жукаў, Фінансавы Сэкратар Міхась Лукашэвіч і шмат іншых прадстаўнікоў мяйсцовай Калёніі. У той жа самы вечар Язэп Варонка інфармаваў Б. Н. Камітэт аб становішчы беларускай справы на Бацькаўшчыне.

Я. Н—скі.

Пісьмо з Амэрыкі.

У Віленскі аддзел Параходнага т-ва „Red Star Line“ Вялікая вул. № 80.

Паважаны п. Качэргінскі!

Шчыра Вам дзякую за ўсё тое, што вы зрабілі дзеля мяне і маёй жонкі па адпраўцы нас назад у Амэрыку. Ехалі мы на параходзе т-ва „Red Star Line“ я ў III клясе, а жонка мая ў II клясе, з Антверпана ў Амэрыку. Ехалі мы на параходах розных т-ваў але больш усяго мы здаволены падарожай на параходзе т-ва „Red Star Line“. Найбольш выгад пасажырам дае Віленскі аддзел „Red Star Line“ пад кіраўніцтвам п. Качэргінскага.

Я раджу і рэкамендую ўсім маім землякам, як тым, якія зьвяртаюцца, так і тым, якія едуць у першы раз, зварочывацца ў Віленскі аддзел т-ва „Red Star Line“: кожны застанецца задаволеным таксама, як я і мая жонка.

З вялікаю пашанай інструктар

самакатаў

Хвёдар Дзядулевіч

жонка Паўліна Дзядулевіч.

9/21—1923 г.

Detrait. Mich. U. S. A.

ВІЛЬНЯ—АМЭРЫКА „RED STAR LINE“

ВІЛЬНЯ,

Вялікая вул.

№ 80.

Тэл. № 745.



ПРОСТЫ

безпараса-

дачны

ПРАЕЗД

Усякія адказы на запытаньні дарма дае наша кантора: „Red Star Line“—Вялікая № 80.

3 фотогр. картачкі толькі за 45 тыс. мар. для сяброў „Kasy Chorych“ у фотографіі „РЭКОРД“ Шопэнаўская 5.

ВЫЙШЛА З ДРУКУ

НАВУКА СЬПЕВУ

А. Грыневіча.

Кніжка месціць: 1) яснае апісаньне музыкальных правіл, 2) музыкальны катахізм дзеля паўтору (неабходны ў школах) і 3) практыкоўкі чытаньня нотаў голасам.

Цана кніжкі 300 тысяч марак.

— Прадаецца ў Беларускай кнігарні —

Вільня, Завальная 7.